

క్రైస్తవ మాసపత్రిక

క్రైస్తవ మాసపత్రిక

ఫిబ్రవరి  
2024

www.preachers

SONY

Editor:

**Dr. K.G. Kumar**, Founder, President & Director, Preachers Training Schools

---

ఈ సంచికలో . . .

1. దైవభక్తి - కె.జి. కుమార్
  2. సువార్తకు విధేయులు-సువార్తకు అవిధేయులు - డి. శ్రీధరరావు
  3. తరుణము (Opportunity) - పి. చంద్రశేఖర్
  4. ఓ జీవన నేస్తమా జాగ్రత్త ! - 124 - కె. సంధ్యారాణి
  5. ప్రసంగ వ్యాసము-నేను సువార్తకునిగా నా నిత్యజీవమును కాపాడుకొనుట - కె.జి. కుమార్
- 

### OWNERSHIP INFORMATION:

Publisher	: Dr.K.G.Kumar
Printer	: Mr. G. Venkateswarao
Owner	: Dr.K.G.Kumar
Printing Press	: Near Pindala Tank Jawahar Street Kakinada-533003
Place of Publication	: Turangi, Kakinada-533 016 D.No. 7-113, Ravindranagar, Turangi, Kakinada-533 016, E.G.Dist., A.P.,
Periodicity of Publication & Language	: Monthly, Telugu & English
Nationality	: Indian

---

సింగిల్ కాపీ : 20/- సంవత్సరపు చందా : 200/- జీవితకాలపు చందా : 1500/-  
మీచందాను ఈ దిగువ బ్యాంకు అకౌంట్‌కైనను పంపవచ్చును

**ది సౌత్ ఇండియన్ బ్యాంక్, కాకినాడ**

RTGS Code: SIBL0000126, అకౌంట్ నెం. 0126053000006977

కృపావాక్యము మాసపత్రిక కావలసినవారు చందా పంపవలసిన చిరునామా

ఎడిటర్, కృపావాక్యము cell: 9849031095, 6309686167

రవీంద్రనగర్, తూరంగి

కాకినాడ-533016, తూ.గో.జిల్లా, ఆంధ్ర., ఫోన్: 2342125

Email: kedarisetti\_2000@yahoo.com

Website: www.preacherstrainingschool.com

# క్రీస్తుని ఐక్యత కోసం

CHURCH OF CHRIST

Pleading for the Unity of Brotherhood

క్రీస్తుసంఘము. మత్త. 16:18, ఎఫె. 1:22,23, కొల. 1:18,24, రోమా 16:16

సంపుటి 27

ఫిబ్రవరి 2024

సంచిక 2

## దైవభక్తి

అపొస్తలుడైన పౌలు 1 తిమో. 4:8 వచనములో తెలుపు సత్యము విశ్వాసికి ఎంత గొప్ప జ్ఞానము, వివేకము, రక్షణ కలుగజేయునో తెలుసుకొనుట మనకు అవసరము. 1 తిమో. 4:7-8, 1 కొరి. 15:19 వచనములను కలిపి చదువుట ఇచ్చట అవసరమై యున్నది.

అపవిత్రములైన ముసలమ్మ ముచ్చటలను విసర్జించి, దేవభక్తి విషయములో నీకు నీవే సాధకము చేసికొనుము. శరీరసంబంధమైన సాధకము కొంచెముమట్టుకే ప్రయోజనకరమవును గాని దైవభక్తి యిప్పటి జీవము విషయములోను రాబోవు జీవము విషయములోను వాగ్దానముతో కూడినదైనందున అది అన్ని విషయములలో ప్రయోజనకరమవును (1 తిమో. 4:7,8). ఈ జీవితకాలముమట్టుకే మనము క్రీస్తునందు నిరీక్షించువారమైనయెడల మనుష్యులందరికంటె దౌర్భాగ్యులమై యుందుము (1 కొరి. 15:19). ముగింపు ఈలాగు ఆలోచింతుము (2 కొరి. 5:9). కావున దేహమందున్నను దేహమును విడిచినను, ఆయనకిష్టులమై యుండవలెనని మిగుల అపేక్షించుచున్నాము.

ఈ అపేక్షను ఎలాగు మనము నిరీక్షించవలెనో అపొ॥ పౌలు ఈలాగు తీతుకు వ్రాయుచున్నారు (తీతు 2:11-14).

ఏలయనగా సమస్త మనుష్యులకు రక్షణకరమైన దేవుని కృప ప్రత్యక్షమై మనము భక్తిహీనతను, ఇహలోక సంబంధమైన దురాశలను విసర్జించి, శుభప్రదమైన నిరీక్షణ



నిమిత్తము, అనగా మహాదేవుడును మన రక్షకుడైన యేసుక్రీస్తు మహిమయొక్క ప్రత్యక్షతకొరకు ఎదురుచూచుచు, ఈ లోకములో స్వస్థబుద్ధితోను నీతితోను, భక్తితోను బ్రదుకుచుండవలెనని మనకు బోధించుచున్నది. ఆయన సమస్తమైన దుర్బీతినుండి మనలను విమోచించి, సత్క్రియలయందాసక్తిగల ప్రజలను తన కోసరము పవిత్రపరచుకొని తన సొత్తుగా చేసికొనుటకు తన్నుతానే మనకొరకు అర్పించుకొనెను.

దేవుడు ఎందుకని అన్యలను, యూదులను విడిచిపెట్టి క్రీస్తునందు తిరిగి జన్మించిన వారిని తన కుమారులుగా చేసుకొనుచున్నాడు? మనలను తన సత్యవాక్యముతో కని (యాకో. 1:18) తన ఆత్మతో పెంచుచున్నాడు అనగా నీతిమంతుల రాజ్యాభివృద్ధికి తాను చేసిన క్రియయై యున్నాము “మరియు వాటియందు మనము నడుచుకొనవలెనని దేవుడు ముందుగా సిద్ధపరచిన సత్క్రియలు చేయుటకై మనము క్రీస్తుయేసునందు స్పష్టింపబడినవారమై ఆయన చేసిన పనియై యున్నాము” (ఎఫె. 2:10). క్రైస్తవులను దేవుడు తన వాక్యమనే భీజనమువలన కనినవారు, గాని సొతాను తన కుయుక్తివలన అనేకులను తనవైపుకు త్రొప్పుకొని దుర్బీతికి సాధనములుగా వాడుకొనుచున్నాడు. దేవుడు, క్రీస్తు అను “వాక్య” భీజము వ్యక్తిలో చేరినప్పుడు ఆ సత్యవాక్యమువలన కనబడినవారు (పుట్టి)నవారు క్రీస్తు శరీరములో క్రీస్తు ఆత్మతో ఆ తండ్రిని ఆరాధించవలెను గాని (ఎఫె. 3:21) మానవ శరీరము, మానవ ఆత్మతో దేవుని ఆరాధించుట ఎంత మాత్రము తగదన్న బోధను, సత్యవాక్యమును జ్ఞానముతో ఆలోచించుటలో మానవుడు నిరుత్తులై యున్నారు.

ఇహమందు సత్యవాక్యమువలన జన్మించినవారు క్రీస్తు శరీరమందు పాలిభాగస్తులుగా చేయుటకు దేవునికి ఇష్టమైనను కాని, వారు లోకాశలను ప్రతిబింబచేయు మానవ మతశాఖలలో వున్నట్లైన వారు దేవుని వాగ్దానమును పోగొట్టుకొనుచున్నారు.

దైవభక్తి సాధకములో కలుగు దేవుని వాగ్దానములకు ముందు సత్యవాక్యమువలన క్రీస్తునందు తిరిగి జన్మించి, సత్యవాక్యమువలన దేవుని (తండ్రి) ని ఆరాధించుట, క్రీస్తుచే నిర్మాణమైన క్రీస్తు శరీరమైన రాజ్యము, సంఘములో సభ్యుడుగా నుండుట, ఆత్మతోను సత్యముతోను ఆరాధించుటకు ప్రారంభము-నీవు క్రీస్తునందు దేవుని వాక్యభీజమువలనకాక, క్రీస్తు శరీరమగు సంఘములో చేరకుండా వాగ్దానములను

పాందవు కదా? అలాగుననే ఆ సత్యదేవుని ఆరాధించలేవు. ఇప్పుడు మతశాఖలు చేయు ఆరాధన వాక్యానుసారమేనా?

తన్ను ఎందరంగీకరించిరో వారికందరికి, అనగా తన నామమునందు విశ్వాసముంచినవారికి, దేవుని పిల్లలగుటకు ఆయన అధికారము అనుగ్రహించెను. వారు దేవునివలన పుట్టినవారే గాని, రక్తమువలననైనను శరీరేచ్ఛవలననైనను మానుషేచ్ఛవలననైనను పుట్టినవారు కారు. ఆ వాక్యము శరీరధారియై, కృపాసత్య సంపూర్ణుడుగా మనమధ్య నివసించెను; తండ్రివలన కలిగిన అద్వితీయ కుమారుని మహిమవలె మనము ఆయన మహిమను కనుగొంటిమి (యోహా. 1:12-14).

కాబట్టి నీవు దేవుని వాక్యబీజమువలనకాక, రక్తమువలనైనా అనగా శరీర సంబంధమైన వంశావలీలవలనను, శరీరేచ్ఛవలనైనా అనగా శరీర కోర్కెలవలనను, మానుషేచ్ఛవలననైనను అనగా మానవ స్థాపితముల ననుసరించి, లేక మానవులు నిర్మాణము చేసినవాటియందు మనస్సు గలిగి దేవుడు స్థాపించిన సంఘమును విడచినచో నీవు క్రీస్తునందు తండ్రి వాగ్దానము చేసినవి పొందుట అసాధ్యము.

యోహాను 1:12,13 వచన భావమును మనకు పరిచయము లేని ఒక భావమును గమనింతుము. పాతనిబంధనలోని ఇశ్రాయేలీలు దేవుని పిల్లలుగా చెప్పడాన్ని ఆధారము చేసుకొని, దేవుని పిల్లలు అనే మాటను ఇక్కడ వాడడము జరిగినది (ద్వితీ. 14:1, నిర్గ. 4:22). దేవునివలన పుట్టినవారేగాని మానవ సహజంగా పుట్టినవారు కారు.

అనగా శరీరకంగా లేదా ఒక జాతి సంతతిగా పుట్టినవారు కారని అర్థము. అంటే నిజమైన దేవుని పిల్లలు క్రీస్తునందు విశ్వాసము ద్వారా తిరిగి జన్మిస్తారు (యోహా. 8:41-47, 3:16). దీనినిబట్టి అన్యజనులు కూడా దేవుని పిల్లలు అవ్వడానికి మార్గం ఏర్పడింది (యోహా. 11:51-52, 10:10).

యోహా. 1:14లో వాక్యమనే పదము 1:1లోని ఆలోచనను కొనసాగిస్తుంది. “శరీరధారియే” అంటే వాక్యము దేవునిగా ఉండుట నిలచిపోలేదు గాని వాక్యము శరీరమును ధరించుకొనెను అని అర్థము. ఉదాహరణకు పాతనిబంధన కాలములో దేవుడు మనుష్యులమధ్య నివసించడానికి “తన గుడారం వేసుకున్నాడు” ఇది అక్షరార్థము. ఇది దేవుడు ప్రత్యక్ష గుడారము ఇశ్రాయేలీయుల మధ్య నివసించుటను

సూచించుచున్నది (నిర్గ. 25:8-9, 33:7). అయితే ఇశ్రాయేలీల కాలములో దేవుడు ప్రత్యక్ష గుఱారము, మరియు దేవాలయము ద్వారా వారి మధ్యను నివసించుట మనము చూడగలము. ఇప్పుడు శరీరధారియైన వాక్యం అనగా యేసుక్రీస్తు ద్వారా దేవుడు తన ప్రజలమధ్య నివాసము ఉంటున్నాడు (యోహా. 1:17).

దేవుడు తాను చేసిన వాగ్దానములను పొందుటకు క్రీస్తు అను వాక్యమును మన హృదయములో పెట్టి తన ఆత్మ ద్వారా మనకు తాను చేసిన వాగ్దానములు పొందుటకు నడిపించుచున్నాడు. ఇట్టి సన్నివేశములో రెండు వాక్యభాగములను జ్ఞాపకము చేసుకొందుము “మీరును సత్యవాక్యమును, అనగా మీ రక్షణ సువార్తను విని, క్రీస్తునందు విశ్వాసముంచి, వాగ్దానము చేయబడిన ఆత్మచేత ముద్రింపబడితిరి. దేవుని మహిమకు కీర్తి కలుగుటకై ఆయన సంపాదించుకొనిన ప్రజలకు విమోచనము కలుగు నిమిత్తము ఈ ఆత్మ మన స్వాస్థ్యమునకు సంచకరువుగా ఉన్నాడు” (ఎఫె. 1:13-14). తరువాత “దీని నిమిత్తము మనలను సిద్ధపరచినవాడు దేవుడే, మరియు ఆయన తన ఆత్మ అను సంచకరువును మనకనుగ్రహించి యున్నాడు” (2 కొరి.5:5).

మొదటి రెండు వచనముల సారాంశమును మనము గ్రహించినచో క్రైస్తవ విశ్వాసము లేక భక్తి ఈ మట్టి ప్రపంచంలోనే గాక, మట్టి గతించిన తరువాత కూడా అవసరము అందువలన మట్టి మనిషి లేక పాపి భూమిపై నుండగనే తిరిగి జన్మించవలెను. ఈ తిరిగి జన్మించుట సాధ్యము కానియెడల నిత్యజీవము పొందుటకు అర్హులు కారు. ఎందుకనగా ఎవడు తిరిగి జన్మించునో వాడే దేవుని రాజ్యప్రవేశము చేయునని ప్రభువు ముందుగా ఒక మతగురువుకు బోధించినప్పుడు ఒక్కాణించెను. యోహా.3:5.

కాబట్టి ఈభూమిపై వున్నప్పుడు దేవుని వాక్యభీజము వలన మాత్రమే జన్మించి ఆయన ఆత్మయొక్క నడిపింపులో కొనసాగినప్పుడు క్రీస్తు వచ్చినప్పుడు ఆయనయందు దాచబడిన నిత్యజీవమును స్వరూపమును పొందుటకు అర్హులగుదురు.

\*\*\*

ప్రభువునందు ప్రియమైన “కృపావాక్యము” పాఠకులు అందరికి ప్రభువైన యేసుక్రీస్తు నామమున వందనములు. దేవుని మహాకృపనుబట్టి సెమిష్టర్ శిష్యులు ముగించుకొని స్కూల్ తిరిగి ప్రారంభించబడినది. విద్యార్థులు అందరు చక్కగా వచ్చి మరల తరగతులలో చదువుకొనుచున్నారు. ఇంకా ఆశక్తి గలవారు ఉంటే బహుకృద్దీమందికి డైరెక్టర్ కె.జి.సార్ అవకాశము ఇచ్చెదరు.

ప్రియమైనవారలారా ఈ లోకంలో విధేయులు, అవిధేయులు అనే రెండు రకాల ప్రజలను మనము చూస్తుంటాము. తల్లిదండ్రులకు, పెద్దలకు, అధికారులకు విధేయులు, అవిధేయులు అయినవారు ఉంటారు. మొదటిగా సువార్తకు విధేయులు అయినవారిని గూర్చి ఆలోచింతుము.

**1. సువార్తను విశ్వసించినవారు విధేయులు:-** దేవుని వాక్యము ప్రకటింపబడినప్పుడు క్రీస్తు మరణ, సమాధి, పునరుత్థానము ప్రకటింపబడినప్పుడు విశ్వసించినవారు సువార్తకు విధేయులు (రోమా 10:17). విశ్వాసం లేకుండా దేవునికి ఇష్టుడై యుండుట అసాధ్యము (హెబ్రీ 11:6).

**2. సువార్త ప్రకటింపబడగా మారుమనస్సు పొందినవారు విధేయులు (అపొ. 2:38):-** పెంతుకోస్తు దినమున అపొ|| పేతురుగారు సువార్త ప్రకటించగా విన్నవారు హృదయములో నొచ్చుకొని మారుమనస్సు పొందిరి (లూకా 13:1-5). యేసుక్రీస్తు ప్రభువు ఈ లోకములో జీవించినప్పుడు మారుమనస్సు పొందకపోతే మీరును అలాగున నశించుదురు అని చెప్పెను. మారుమనస్సు పొందుట ప్రతివారికి అవసరము.

**3. సువార్త ప్రకటింపగా యేసుక్రీస్తును ఒప్పుకొన్నవారు విధేయులు (రోమా 10:9-10):-** యేసు ప్రభువనీ నోటితో ఒప్పుకొనినప్పుడు విధేయుడు అగుచున్నాడు. ఏలయనగా రక్షణ కలుగునట్లు నోటితో ఒప్పుకొనుచున్నాడు. ప్రతి నాలుక యేసుక్రీస్తు నామమును ఒప్పుకోవాలి (ఫిలి. 2:12). ఒప్పుకొన్నవారు క్రీస్తును ప్రభువుగా అంగీకరించుచున్నారు.

**4. సువార్త ప్రకటింపగా లోబడి బాప్తిస్మము పొందినవారు విధేయులు:-** పాపక్షమాపణ నిమిత్తము బాప్తిస్మము పొందవలెను (అపొ.కా. 2:38) నమ్మి బాప్తిస్మము

పొందినవాడు రక్షింపబడును. ఈ బాప్తిస్మము పొందినవారు సువార్తకు విధేయులు. ఈ విధముగా చేసినవారిని మనము విధేయులు అనవచ్చును.

ఎ) క్రీస్తు మరణమును, సమాధిని అర్థము చేసుకున్నవారు అగుదురు

బి) క్రీస్తు పునరుత్థానమును అర్థము చేసుకున్నవారు అగుదురు

సి) ఆయన ఇచ్చిన నిబంధన అర్థము చేసుకున్నవారు అగుదురు

డి) తద్వారా సరియైన విశ్వాసము కలిగిన విధేయులుగా ఉందురు (రోమా 16:25)

సమస్తమైన అన్యజనులు విశ్వాసమునకు విధేయులు అగునట్లు నిత్యదేవుని ఆజ్ఞ ప్రకారము లేఖనముల ద్వారా వారికి తెలుపబడినది. కావున దేవునిచేత పిలువబడి తనకు విధేయులైన వారికందరికిని నిత్యరక్షణకు కారకుడాయెను (హెబ్రీ 5:10).

ఏలయనగా అన్యజనులు విధేయులు అగునట్లు వాక్యముచేతను, క్రియచేతను, గురుతుల బలముచేతను క్రీస్తు ప్రకటింపబడెను (రోమా 15:18). అందువలన ప్రతి వారు విధేయులు అవ్వాలని దేవుని ఉద్దేశ్యము (అపొ.కా. 5:32). నీవు విధేయుడవా?

### అవిధేయులు ఎవరు?

1) సువార్తకు లోబడనివారు అవిధేయులు (1 పేతు. 4:17, 1 తిమో. 3:2)

2) సత్యమునకు విధేయులు కానివారు (గల. 5:7, 1 పేతు. 3:2)

3) సత్యమునకు విరోధముగా చేయువారు (2 కొరి. 13:8, రోమా 1:18)

4) దేవుని చిత్తప్రకారము నడవనివారు (మత్త. 7:21, ఎఫె. 2:2)

5) యేసుక్రీస్తు శరీరధారిగా వచ్చెనని నమ్మనివారు (1 యోహా. 4:3)

6) దుర్బీతికి లోబడువారు (రోమా 2:8, తీతు 3:3)

7) దేవుని సత్యమును, అసత్యమునకు మార్చివేసినవారు (రోమా 1:25)

8) విశ్రాంతిలోనికి ప్రవేశింపనివారు (హెబ్రీ 3:18)

9) దేవుని ఉగ్రత నిలిచియుండును (ఎఫె. 5:6)

10) దేవుని వాక్యమును విశ్వసింపనివాడు (రోమా 10:16,21)

ఈ విషయములు అన్నియు గమనించి నీవు విధేయుడవా లేక అవిధేయుడవుగా ఉన్నావా గ్రహించుకొనుము. విధేయులు రక్షింపబడినవారు నిత్యజీవమును స్వతంత్రించుకొందురు, అవిధేయులు నిత్యనాశనమునకు పోవుదురు (మార్కు 16:15,16).



నీవు విధేయుడుగా ఉండాలని దేవుని కోరిక, ఆశ. అలాగు చేయునట్లు ప్రభువు మనకు సహాయము చేయును గాక. అందరికి వందనములు. మార్చి నెల లెక్కరౌపిస్కు అందరూ సంతోషంగా ప్రార్థనాపూర్వకంగా సిద్ధపడి చక్కని వాక్యమును వినుటకు తప్పకుండా రావాలని ప్రభువు పేరట కోరుచున్నాను.

## తరుణము (Opportunity)

పి. చంద్రశేఖర్, M.A., B.D.  
PT School 9666526240

తరుణము అనగా అవకాశము లేక మంచి సమయము అని అర్థము. ఈ లోకములో మనము కొన్ని మంచి పనులు చేయుటకు మనకు చక్కటి తరుణము లభించును. కొందరికి ఉన్నత విద్య విదేశాలలో చదువుకొను తరుణము, మరికొందరికి వ్యాపారము, ఉద్యోగము చేయు తరుణము లభించును. తరుణము ఒక్కసారే మన తలుపు తట్టును ఆ అవకాశం వచ్చినప్పుడే దానిని వినియోగించుకొనవలెను. ఇటువంటి మంచి తరుణమును చేజార్చిన యెడల మరల మనకు అట్టి తరుణము లభించదు. “కాబట్టి మనకు సమయము దొరకినకొలది అందరి యెడలను, విశేషముగా విశ్వాస గృహమునకు (క్రీస్తు సంఘము) చేరినవారి యెడలను మేలు చేయుదము” (గల. 6:10). మనకు సమయము దొరకినకొలది (1) అందరికి (2) ప్రత్యేకముగా క్రీస్తు సంఘ సభ్యులకు విశేషముగా మేలు చేయవలెను.

### 1. కొందరికి లభించిన గొప్ప తరుణములు

ఎ. గాడిదలను వెదకుటకు వెళ్ళిన కీషు అను బెన్యామీనీయుడైన అతని కుమారుడైన సౌలునకు ఇశ్రాయేలీయులకు మొదటి రాజుగా అభిషేకించబడు గొప్ప తరుణము లభించినది. “అబీయేలు కుమారుడగు కీషు అను బెన్యామీనీయుడొకడుండెను. కీషు భాగ్యవంతుడగు ఒక బెన్యామీనీయుడు. అతనికి సౌలు అను నొక కుమారుడుండెను. అతడు బహు సౌందర్యముగల యౌవనుడు, ఇశ్రాయేలీయులలో అతనికి సాటి సుందరుడొకడును లేడు. అతడు భుజములు మొదలుకొని పైకి ఇతరులకంటె ఎత్తుగలవాడు. సౌలు తండ్రియైన కీషుయొక్క గార్దభములు తప్పిపోగా కీషు తన కుమారుడైన సౌలును పిలిచి మన దాసులలో ఒకని తీసికొనిపోయి గార్దభములను వెదకుమని చెప్పెను. సౌలు మరియు అతని దాసుడు పోయి ఎఫ్రాయిము మన్యము,

షాలిషా దేశము, బెన్యామీనీయుల దేశము సంచరించి చూడగా అవి కనబడలేదు. అట్టి విపత్కర పరిస్థితులలో వారు దైవజనుడగు సమూయేలునొద్దకు వెళ్ళిరి (1 సమూ. 9:1-10). అప్పుడు సౌలునకు ఇశ్రాయేలీయులకు రాజుగా అభిషేకించబడు తరుణము లభించినది (1 సమూ. 10:1-2, 1 సమూ. 13:13-14, 1 సమూ. 15:21-22). ఆ తరుణమును అతడు వినియోగించుకొన్నాడు.

**బి. ఇశ్రాయేలీయులకు ఇవ్వబడిన తరుణము:-** రాజైన దావీదు దేవుని కొరకు ఒక మందిరము కట్టతలంచెను గాని మహోన్నతుడైన దేవుడు ఆలయము కట్టు తరుణమును అతని కుమారుడైన సౌలోమోనుకు ఇచ్చెను (1 దిన. 29:1,4-5, 14 వచనములు). దావీదు కుమారుడైన సౌలోమోను కట్టబోవు ఆలయము మనుష్యునికి కాదు దేవుడైన యెహోవాకే గనుక ఈ పని బహుగోప్పది (1 దిన. 29:1). తన కుమారుడు కట్టబోవు మందిరము కొరకు దావీదు బంగారమును, వెండిని, నానావిధ రత్నములను సమకూర్చెను. “ఈ దినమున యెహోవాకు ప్రతిష్ఠితముగా మనఃపూర్వకముగా ఇచ్చువారెవరైన మీలో ఉన్నారా? అని రాజైన దావీదు అడిగినప్పుడు ఇశ్రాయేలీయులు, అధిపతులు, సహస్రాధిపతులును వారు దేవుని మందిర నిర్మాణము కొరకు కానుకలు ఇచ్చు తరుణము లభించగా దానిని వారు సద్వినియోగము చేసికొని మనఃపూర్వకముగా 10వేల మణుగుల బంగారమును 20వేల మణుగుల వెండిని 36వేల మణుగుల యిత్తడిని రెండు లక్షల మణుగుల యినుమును ఇచ్చిరి (1 దిన. 29:7-8).

దేవుడు మనకు ఉచితముగా గాలి, నీరు, వర్షము, ఆహారము, ఋతువులు దయచేయుచున్నాడు (కీ. 115:15, అపొ.కా. 14:17). పాతనిబంధన ప్రకారము “దశమభాగము యెహోవా సొమ్ము; అది యెహోవాకు ప్రతిష్ఠితమగును” (లేవి. 27:30). అట్టి దశమభాగములను సొంత అవసరముల కొరకు వాడుకొనరాదు (ద్వితీ. 26:13-15). నేడు మనము క్రొత్త నిబంధన ప్రకారము వర్దిల్లిన కొలది ప్రతి ఆదివారమున కానుకలు ఇశ్రాయేలీయులవలె మనఃపూర్వకముగా అర్పించు తరుణమును ఉపయోగించుకొనవలెను (2 కొరి. 9:5-7).

**సి. ఇస్కరియోతు యూదా పోగొట్టుకొన్న తరుణము:-** ఒక పర్యాయము పేతురు-ప్రభువుతో “ఇదిగో మేము సమస్తమును విడిచిపెట్టి నిన్ను వెంబడించితిమి గనుక

మాకేమి దొరకునని ఆయనను అడుగగా యేసు వారితో ఇట్లనెను- (ప్రపంచ) పునర్జననమందు మనుష్య కుమారుడు తన మహిమగల సింహాసనముమీద ఆసీనుడై యుండునపుడు నన్ను వెంబడించిన మీరును పండ్రెండు సింహాసనములమీద ఆసీనులై ఇశ్రాయేలు పండ్రెండు గోత్రములవారికి తీర్పు తీర్చుదురు (మత్త. 19:27-29). కాని పండ్రెండుమందిలో ఒక్కడైన ఇస్కరియోతు యూదా ఈ గొప్ప తరుణమును పోగొట్టుకొనెను (కీ. 41:9, మార్కు 3:13-19). క్రీస్తును అప్పగించిన యూదా ఆయనకు శిక్ష విధింపబడగా చూచి పశ్చాత్తాపపడి, ఆ ముప్పది వెండి నాణెములు ప్రధాన యాజకుల యొద్దకును పెద్దలయొద్దకును తెచ్చి-నేను నిరపరాధ రక్తమును అప్పగించి పాపము చేసినానని చెప్పి ఉరి పోసుకొని చచ్చెను (మత్త. 27:3-10).

**డి. అగ్రిప్పకు ఇవ్వబడిన తరుణము:-** అపొస్తలుడైన పౌలు అగ్రిప్ప రాజుతో రాజా, తమరు ప్రవక్తలను నమ్ముచున్నారా? నమ్ముచున్నారని నేనెరుగుదును అని చెప్పినప్పుడు అందుకు అగ్రిప్ప రాజు-ఇంత సులభముగా నన్ను క్రైస్తవుని చేయజూచుచున్నావే అని పౌలుతో చెప్పెను. అగ్రిప్ప క్రైస్తవుడగు మంచి తరుణమును పోగొట్టుకొనెను (అపొ.కా. 26:27-29). నేడు కొంతమంది అగ్రిప్పవలె తమకు ఇయ్యబడిన తరుణములను దుర్వినియోగము చేసుకొనుచున్నారు. ప్రియనేస్తమా నీవు అట్లు చేయక దేవుడిచ్చు ప్రతి తరుణమును సద్వినియోగపరచుకొనుము.

ప్రియమైన కృపావాక్య పాఠకులకు, అభిమానులకు నా వందనములు. సువార్తీకులు కాగోరువారు, బైబిల్ గూర్చియు, దేవుని గూర్చియు నేర్చుకొన అభిలాషగల యౌవన స్థులకు, యౌవనరాండ్రకు గొప్ప అవకాశము ఉచితముగా తెలుగు మరియు ఇంగ్లీషు భాషలలో బైబిలు తర్ఫీదు పొందు అవకాశము సహోదరులు డా॥ కె.జి.కుమార్ గారి ద్వారా కల్పించబడుచున్నది. కనుక జాప్యం చేయక ఈ సదావకాశమును /ఈ తరుణమును మీరందరు సద్వినియోగపరచుకొనగలరని ఆశిస్తున్నాను. 2024 మార్చి 6,7,8 తేదీలలో జరుగబోవు సువార్త ఉపన్యాస కూడికల కొరకు ఇప్పటి నుండియే మీరు, మీ స్థానిక క్రీస్తు సంఘములు సిద్ధపడి దేవుడిచ్చు ఈ ఆత్మీయ సహవాసములో పాలుపొందు తరుణమును సద్వినియోగపరచుకొనగలరని ఆశిస్తు ప్రేమతో మీ సహోదరుడు.

కృపావాక్యము చదువరులకు నా హృదయపూర్వక వందనములు తెలియజేయుచున్నాను. ఈ నెల మనం **తృప్తికలిగియుండుట** అనే అంశముమీద నేర్చుకుందాము.

క్రైస్తవులుగా మన జీవితాలలో ఇది చాలా ప్రాముఖ్యమైనటువంటి అంశము. ఎందుకనగా తృప్తిలేని క్రైస్తవుడు లేక క్రైస్తవురాలు ఆత్మీయముగా ఎదగలేరు, భక్తి జీవితాన్ని జీవించలేరు. నా మట్టుకు నన్ను నేను పరిశీలించుకొన్నప్పుడు దేవుడు నాకు మంచి భర్తను ఇచ్చాడు తినుటకు, కట్టుకొనుటకు అన్ని సౌక్యములను ఇచ్చాడు. దేవుడు నన్ను ఇంకొకరికి పెట్టే స్థితిలోనే వుంచాడు కనుక ఇంకేమి కావాలి అని నేనెప్పుడు అనుకుంటూనే వుంటాను. ఆయనకు కృతజ్ఞతలు తెలియజేస్తూనే వుంటాను నన్ను ఈ స్థితిలో వుంచినందుకు. అలాగుననే మీరు కూడా మీకు కలిగినదానిని బట్టి మీరు దేవునిని స్తుతించాలి.

ధనాపేక్షలేనివారై మీకు కలిగినవాటితో తృప్తిపొందియుండుడి (హెబ్రీ 13:5).

ప్రియులారా ఈ దినములలో చాలామంది ఎంత వున్నను ఏమి లేనట్లుగా తృప్తిలేకుండగా జీవిస్తున్నారు. ఒకరిని చూసి ఒకరు పోటీపడి అవి కొనాలని ఇవి కొనాలని భౌతికమైనవాటికొరకు ఆర్భాటపడుచున్నారు. వీరి జీవితమంతయు కూడా వీరు తృప్తిచెందరు. వేలు వున్నవాళ్లు లక్షలు కావాలని లక్షలు వున్నవాళ్లు కోట్లు సంపాదించాలనే ఆరాటపడుచున్నారు కానీ పరలోకమందు ధనము చేకూర్చుకోవాలని ఎవరూ ఇష్టపడుటలేదు.

భూమిమీద మీ కొరకు ధనమును కూర్చుకొనవద్దు; ఇక్కడ చిమ్మెటయు, తుప్పును తినివేయును, దొంగలు కన్నము వేసి దొంగిలెదరు. పరలోకమందు మీ కొరకు ధనమును కూర్చుకొనుడి; అచ్చట చిమ్మెటయైనను, తుప్పైనను దాని తినివేయదు, దొంగలు కన్నము వేసి దొంగిలరు (మత్త. 6:19,20).

ప్రియులారా ఇది స్వయముగా ప్రభువే చెప్పుచున్న మాటలు. నిజమే మనం డబ్బు, బంగారము దాచుకొంటాము కాని ఎవరో వచ్చి దానిని పట్టుకొనిపోతారో

మనకు తెలియదు మన లైఫ్ కే గ్యారెంటీ లేనప్పుడు వీటికేం గ్యారెంటీ. అదే మనం ఈ భూమిమీద నమ్మకముగా దేవుని పని చేసినప్పుడు నీతి క్రియలు ధరించుకొనప్పుడు మన ధనము పరలోకమందు విస్తరించును.

మనమీలోకములోనికి ఏమియు తేలేదు, దీనిలోనుండి ఏమియు తీసికొని పోలేము.

కాగా అన్నవస్త్రములు గలవారమై యుండి వాటితో తృప్తిపొందియుండము (1 తిమో. 6:7,8).

ప్రియులారా అపో॥ పౌలుగారు ఆయన తన జీవితములో అనుభవించినవాటినే వ్రాయుచున్నాడు ఎందుకనగా ఆయన తన సేవా జీవితములో ఏనాడు భోజనం గురించి కానీ వస్త్రములను గురించి కానీ చింతించలేదు. అంతమాత్రమే కాదు ఆయనకు భోజనం దొరిననాడు దేవుడు నాకు భోజనం పెట్టాడని దొరకనినాడు దేవుని కొరకు నేను ఉపవాసం ఉంటున్నాను అని అనుకొన్నాడు తప్ప మనలాగా బిర్యానీ కొరకు వెంపర్లాడలేదు. ఆయన పస్తులు వున్నాడు జాగరములు చేసాడు, దెబ్బలు తిన్నాడు అనేకమైన శ్రమలు క్రీస్తుకొరకు పొందాడు. అదే మనమైతే అందులో సగమైనా ప్రభువుకొరకు చేయగలుగుతామా?

ప్రియసోదరీ కేవలం మనం భోజనం కొరకు ఏశావువంటి వారముగా ఉండకూడదు.

చాలామందికి వారి గృహములలో సమృద్ధికరమైన భోజనం వుంటుంది. అయినప్పటికీ బయట ఏదైనా మీటింగ్ కి వెళ్లవలసివస్తే లేదా ఎవరిఇంటికైనా భోజనానికి వెళ్లవలసివస్తే అక్కడ ఎక్కువగా బిర్యానీ లేక మాంసం ముక్కలు వేయకపోతే బయటికి వచ్చి తిట్టుకొనేవారిని చాలామందిని నేను చూశాను. వీరు ఎవరనగా సువార్తికులు, సువార్తికురాళ్లు. మనం ఏమి నేర్చిస్తున్నాము మన తోటివారికి, విశ్వాసులకు.

నాశనమే వారి అంతము, **వారి కడుపే వారి దేవుడు**; వారు తాము సిగ్గుపడవలసిన సంగతులయందు అతిశయపడుచున్నారు, భూసంబంధమైనవాటి యందే మనస్సు నుంచుచున్నారు (ఫిలి. 3:19).

ఒక పబ్లిక్ మీటింగ్ లో ఒక సువార్తికుడు లేచి మైకులో ఇలాగున అంటున్నాడు దేవునికన్నా, తల్లిదండ్రుల కన్నా, నా భార్య కన్నా నాకు మాంసం అంటేనే చాలా ఇష్టం అని నేను చాలా ఖంగుతిన్నాను. ఏమిటిది ఈ మీటింగ్ ఏమిటి ఈయన



మాట్లాడేదేమిటి అంటే వీరికి దేవుడికన్నా కూడా భోజనం మాంసమే ఎక్కువ. మొదట భోజనమును ప్రేమించే తరువాత దేవున్ని ప్రేమిస్తారు ఇటువంటి తిండిబోతులు ఆయన రాజ్యమును స్వతంత్రించుకోరని దేవుడే తన గ్రంథమందు వ్రాయించాడు.

కనుక ప్రియసోదరీ ఇటువంటి తుచ్చమైన వాటికొరకు మనం పరలోకమును పోగొట్టుకొనకూడదు. మనకు వున్న వస్త్రములను బట్టి, మనకు దేవుడు ఇస్తున్న అనుదిన ఆహారమునుబట్టి ఆయన్ను స్తుతించేవారముగా వుండాలి. ఈ మాత్రం కూడా లేనివాళ్లు ఎంతోమంది ఈ భూమిమీద వున్నారు కానీ దేవా నీవు నాకు సమ్మద్దిగా నా బల్లమీద భోజనం ఇస్తున్నావు తండ్రి అనే కృతజ్ఞతా భావం మనందరికి వుండాలని, మనందరము కూడా ఈ నూతన సంవత్సరములో దేవుడు మనకిచ్చిన వాటియందు సంతోషిస్తూ, తృప్తికలిగి ఆయన సేవలో ముందుకు సాగుదాము.

ప్రసంగ వ్యాసము

కె.జి. కుమార్

## నేను సువార్తికునిగా నా నిత్యజీవమును కాపాడుకొనుట

### మూలవాక్యము:

“విశ్వాస సంబంధమైన మంచి పోరాటము పోరాడుము నిత్యజీవమును చేపట్టుము దానిని పొందుటకు నీవు పిలువబడి అనేక సాక్షుల ఎదుట మంచి ఒప్పుకోలు ఒప్పుకొంటివి” 1 తిమో. 6:12.

### ముఖ్యఉద్దేశ్యము:

నన్ను నేను రక్షించుకొనుచు నా బోధ వినువారిని రక్షించుట. 1 తిమో. 4:16, 5:22

### ఉపోద్ఘాతము:

- 1) బోధకునిగా నా స్వజీవితము దాని విధానము
- 2) బోధకునిగా నా కుటుంబముతో నా జీవితము
- 3) బోధకునిగా సంఘ విశ్వాసులతో నా జీవితము

- 4) బోధకునిగా సమాజముపట్ల నా నడవడిక
- 5) భిన్నమైన బోధను ఉపదేశించకూడదు. 1 తిమో. 1:4,7, 4:7
- 6) సువార్తికునిగా నా ప్రేమను వ్యర్థపరచకూడదు. 1 తిమో. 1:5
- 7) అవిశ్వాస కార్యములు చేయరాదు. 1 తిమో. 1:13
- 8) నా మాదిరి. 1 తిమో. 1:15
- 9) మంచి మనస్సాక్షి కలిగియుండుట. 1 తిమో. 1:18,19

### చర్చనీయాంశము:

#### I. నేను సువార్తికునిగా నా అనుదిన జీవన విధానము

- 1) పూర్ణ భక్తియు, మాన్యతయు కలిగియుండుట. 1 తిమో. 2:1,2
- ఎ) చదువుటయందు, హెచ్చరించుటయందు, బోధించుటయందు.  
1 తిమో. 4:13
- బి) ఆత్మను కలిగియుండుట
- 2) సత్యము చెప్పువాడిగా. 1 తిమో. 2:7
- 3) నా చేతులు పవిత్రముగా ఉండునట్లు చూచుకొనుట. 1 తిమో. 2:8
- 4) నా ప్రవర్తనను గూర్చి ప్రభుసంఘములో నా జాగ్రత్తలు. 1 తిమో. 3:14,15

#### II. నేను సువార్తికునిగా గమనించవలసినవి

- 1) అబద్ధ బోధకులను. 1 తిమో. 4:1
- 2) నాకు ఏదియు నిషేధింపబడినవి కావు. 1 తిమో. 4:5
- 3) విశ్వాస సుబోధవలన పెంపొందుట. 1 తిమో. 4:6
- 4) దైవభక్తిని సాధకము చేయువాడుగా. 1 తిమో. 4:8

#### III. నేను మాదిరి చూపవలసిన సంగతులు

- 1) యవ్వనమునుబట్టి తృణీకరించబడకుండుట. 1 తిమో. 4:12
- 2) మాటలో, ప్రవర్తనలో, ప్రేమలో, విశ్వాసములో, పవిత్రతలో నమ్మకముగా

#### IV. నేను సువార్తికుడుగా నా అభివృద్ధిని తేటగా కనుపరచవలెను. 1 తిమో. 4:15,16

- 1) నేను సువార్తికునిగా ఎలా వుండాలి?
- 2) ఎలా బోధించాలి?

#### V. నేను సువార్తికునిగా నా బాధ్యతలు. 1 తిమో. 5:1

- 1) వృద్ధుల యెడల సహృదయుడునై మెలగుట
- 2) సంఘ విశ్వాసులతో నా సహవాసము
- 3) సంఘ పెద్దల యెడల నా విధానము. 1 తిమో. 5:17
- 4) విరోధ బుద్ధితోనైనను, పక్షపాతముతోనైనను ఏమియు చేయను.  
1 తిమో. 5:21.
- 5) ప్రేమగలిగి క్రీస్తు వలే అన్నివేళల సత్యము చెప్పువాడుగాను ఎఫె. 4:15.

### **ముగింపు:**

- 1) నీవిలాగు చేసి నిన్నును, నీ బోధ వినువారిని రక్షించుకొందువు.  
1 తిమో. 4:16
- 2) నిత్యజీవమును చేపట్టుము దానిని పొందుటకు నీవు పిలువబడితివి.  
1 తిమో. 6:12
- 3) ఆయన రాజ్యమును నీతిని మొదట వెదకుడి మత్త. 6:33

## ఉచిత బైబిల్ ట్రైనింగ్

### అడ్మిషన్స్ జరుగుచున్నవి

→ 1 సం॥ (D.Th.) లేదా 2 సం॥ (B.Th.) తెలుగు మీడియం బైబిల్ ట్రైనింగ్ కొరకు  
విద్యార్హతలు : పదవ తరగతి ఫెయిల్ లేక ఆ పైన

→ 1 సం॥ (D.Th.) లేదా 3 సం॥ (B.B.S. or B.D.) ఇంగ్లీషు మీడియం బైబిల్ ట్రైనింగ్ కొరకు  
విద్యార్హతలు : ఇంటర్ ఫెయిల్ లేక ఆ పైన  
(గ్రీకు, ఇంగ్లీషు నేర్చుట మా ప్రత్యేకము)

చేతివృత్తులు : 1) టైపు 2) టైలరింగ్ 3) కంప్యూటర్ 4) టి.వి. & సెల్ ఫోన్ నేర్పబడును.

→ నెలకు 5 రోజుల బైబిల్ ట్రైనింగ్ (పురుషులకు మాత్రమే)  
వయస్సుతో సంబంధం లేదు, సంఘబేధం లేదు, అన్ని మతశాఖలవారికి మా ఆహ్వానం  
పెండ్లి అయినవారు, సంఘకాపరులు లేక సువార్తకులకు మాత్రమే  
విద్యార్హతలు : పదవ తరగతి లేక ఆ పైన

**ఒరిజనల్ టి.సి. లేదా మార్క్సిస్ట్ గాని తప్పనిసరిగా తీసుకొనిరావలెను**

**అందరికీ నెలసరి స్టైఫెండ్ రూ.500**

**అందరికీ ఉచిత భోజనము, వసతి ఏర్పాటుచేయబడును**

కృష్ణా కరిమతము

అనీశ్రి గెలవారు ఈ క్రింది చిరునామాను సంప్రదించండి

డైరెక్టర్, పి.టి.స్కూలు, తూరంగి, కాకినాడ-16

ఫోన్: 0884-2342125, సెల్: 9849031095

email: kedarisetti\_2000@yahoo.com

website: www.preacherstrainingschool.com